

Ulu öndər Heydər Əliyevin anadan olmasının 98-ci ildönümünə həsr olunmuş "Ən yaxşı təqdimat" müsabiqəsinin keçirilməsi barədə

Azərbaycan Respublikası Təhsil nazirinin əmri

Müstəqil Azərbaycan dövlətinin qurucusu, dahi siyasətçi və qüdrətli dövlət xadimi Heydər Əliyevin anadan olmasının 98-ci ildönümü ilə əlaqədar Ulu öndərin zəngin siyasi irsinin, şərəfli həyat və fəaliyyətinin gənc nəsil tərəfindən öyrənilməsi işini daha da gücləndirmək məqsədi ilə "Azərbaycan Respublikasının Təhsil Nazirliyi haqqında Əsasnamə"nin 13.5-ci bəndini rəhbər tutaraq

ƏMR EDİRƏM:

1. Ümumtəhsil məktəblərinin IX-XI sinif şagirdləri üçün Ulu öndər Heydər Əliyevin anadan olmasının 98-ci ildönümünə həsr olunmuş "Ən yaxşı təqdimat" müsabiqəsi keçirilsin.
2. Müsabiqə rayon (şəhər) və ölkə üzrə olmaqla 2 mərhələdə təşkil edilsin:
 - 2.1. Müsabiqənin ilk mərhələsi 2021-ci ilin mart ayında rayon və şəhərlərdə;
 - 2.2. Ölkə mərhələsi aprel ayında Bakı şəhərində keçirilsin.
3. Müsabiqənin ölkə mərhələsinin iştirakçıları üçün aşağıdakı qaydada kvota müəyyənləşdirilsin:
 - 3.1. Bakı şəhərindən - 12 nəfər;

3.2. Gəncə, Sumqayıt, Mingəçevir şəhərlərinin hər birindən və Abşeron rayonundan - 2 nəfər;

3.3. digər şəhər və rayonların hər birindən - 1 nəfər;

3.4. Təhsil Nazirliyinin birbaşa tabeliyindəki təhsil müəssisələrindən və özəl ümumi təhsil müəssisələrindən ümumilikdə - 5 nəfər.

4. Ümumi təhsilin təşkili və idarə olunması şöbəsi (R.Tağıyev) Təhsil Nazirliyinin birbaşa tabeliyindəki və özəl ümumi təhsil müəssisələrindən müsabiqənin ölkə mərhələsində iştirak edəcək şagirdlərin seçilməsini təmin etsin.
5. Ümumi təhsilin təşkili və idarə olunması şöbəsi, Bakı Şəhəri üzrə Təhsil İdarəsi, Gəncə Şəhər Təhsil İdarəsi, rayon (şəhər) təhsil şöbələri müsabiqənin ilk mərhələsinin epidemioloji vəziyyət nəzərə alınmaqla təşkili üçün işçi qrupu və münisflər heyəti yaratsınlar, müvafiq meyarlar əsasında iştirakçıları qiymətləndirib qaliblərin adlı siyahısını (SAA, oxuduğu məktəb, sinif və tədris dili) və ölkə mərhələsində qiymətləndirilmək üçün təqdimatlarının videoyazısını mart ayının 31-dək Ümumi təhsildə məzmun, tədris və qiymətləndirmə şöbəsinə təqdim etsinlər.

6. 2021-ci ildə müsabiqə "Heydər Əliyev və Qarabağ" başlığı altında müəyyən olunmuş mövzular əsasında təşkil edilsin (1-ci əlavə). Ölkə mərhələsində hər bir iştirakçının təklif edilən mövzulardan biri üzrə çıxışının videoyazısının işçi qrupunun üzvləri tərəfindən qiymətləndirilməsi nəzərdə tutulur.
7. Müsabiqənin ölkə mərhələsi iştirakçıların təqdimatlarının qiymətləndirilmə meyarları və qiymətləndirməni aparan işçi qrupunun tərkibi təsdiq edilsin (2 və 3-cü əlavələr).
8. Müsabiqənin qalibləri diplom, tərifnamə və qiymətli hədiyyələrlə mükafatlandırılacaq.
9. Ümumi təhsildə məzmun, tədris və qiymətləndirmə şöbəsi (V.Yaqublu) müsabiqənin ölkə mərhələsinin nəticələri barədə əmr layihəsini müsabiqə başa çatdıqdan sonra 3 gün müddətinə hazırlayıb rəhbərliyə, müsabiqə ilə bağlı satın alınması tələb olunan mal, iş və xidmətlər barədə məlumatı Əsaslı Tikinti və Təchizat İdarəsinə təqdim etsin.
10. Maliyyə şöbəsi (R.Orucov) müvafiq mal, iş və xidmətlərin satın alınması ilə əla-

qədar Əsaslı Tikinti və Təchizat İdarəsinin sifariş əsasında həmin idarəyə vəsaitin ayrılmasını təmin etsin.

11. Əsaslı Tikinti və Təchizat İdarəsi (A.Axundov) müsabiqənin yekun tədbirlərinin epidemioloji vəziyyətdən asılı olaraq müvafiq formada təşkili, qaliblərin mükafatlandırılması ilə əlaqədar mal, iş və xidmətlərin satın alınması üzrə lazımı tədbirlərin həyata keçirilməsini təmin etsin.
12. İctimaiyyətlə əlaqələr sektoru (C.Valehov) əmrin əlavələri ilə birlikdə "Azərbaycan müəllimi" qəzetində dərc olunmasını və Nazirliyin internet sahifəsində yerləşdirilməsini təmin etsin.
13. İnformasiya və vətəndaşlara xidmət şöbəsi (R.Xanlarov) əmrin əlavələri ilə birlikdə müvafiq struktur bölmələrə və yerli təhsil idarəetmə orqanlarına çatdırılmasını təmin etsin.
14. Əmrin icrasına nəzarət nazir müavini Firudin Qurbanova həvalə olunsun.

Emin ƏMRULLAYEV,
Azərbaycan Respublikasının
Təhsil naziri

10 mart 2021-ci il

Azərbaycan Respublikası Təhsil Nazirliyinin
10 mart 2021-ci il tarixli F-76 nömrəli əmrinə 1-ci əlavə

"Heydər Əliyev və Qarabağ" başlığı altında keçirilən müsabiqədə şagirdlərin təqdim edəcəyi mövzular

1. Heydər Əliyev: "Şuşasız Qarabağ, Qarabağsız isə, ümumiyyətlə, Azərbaycan yoxdur"
2. Heydər Əliyevin uzaqgörən siyasəti qələbəmizin təməlidir
3. Heydər Əliyev Azərbaycan ordusunun qurucusudur
4. Heydər Əliyev və milli mübarizə tariximiz
5. Heydər Əliyev: "Azərbaycan mənim ürəyimdirlər! Azərbaycan mənim nəfəsimdir! Azərbaycan mənim həyatımdır!"
6. Heydər Əliyev azərbaycançılıq ideologiyasının banisidir
7. Heydər Əliyevin gənclərin vətənpərvərlik, millimənəvi və ümumbəşəri dəyərlər ruhunda tərbiyəsi istiqamətində çağırışları
8. Heydər Əliyevin gənclər siyasəti
9. Heydər Əliyevin uğurlu daxili və xarici siyasətinin nəticələri
10. Heydər Əliyev irsi və onun layiqli davamçıları

Azərbaycan Respublikası Təhsil Nazirliyinin
10 mart 2021-ci il tarixli F-76 nömrəli əmrinə 2-ci əlavə

"Ən yaxşı təqdimat" müsabiqəsinin ölkə mərhələsi iştirakçıların təqdimatının qiymətləndirmə meyarları

1. Təqdimatın sərbəstliyi.
2. Təqdimatçının lüğət ehtiyatının zənginliyi.
3. Çıxış etdiyi mövzu ilə bağlı dolğun və əhatəli məlumatla malik olduğunu nümayiş etdirməsi.
4. İrəli sürdüyü fikirləri faktlarla əsaslandırması.

5. Danışdığı mövzu ilə bağlı şəxsi mülahizələrini bildirməsi və yaradıcılıq səviyyəsi.

Qeyd: İştirakçıların çıxışı hər bir meyar üzrə maksimum 5 bal olmaqla, ümumilikdə 25 balla qiymətləndirilir.

Azərbaycan Respublikası Təhsil Nazirliyinin
10 mart 2021-ci il tarixli F-76 nömrəli əmrinə 3-cü əlavə

"Ən yaxşı təqdimat" müsabiqəsinin ölkə mərhələsi iştirakçıların təqdimatlarının qiymətləndirilməsini aparan işçi qrupunun tərkibi

İşçi qrupunun sədri

Firudin Qurbanov - Təhsil nazirinin müavini

İşçi qrupunun həmsədr

Mirzə Cəfərzadə - Azərbaycan Təhsil İşçiləri Azad Həmkarlar İttifaqı Respublika Komitəsinin sədr müavini

İşçi qrupunun məsul katibi

Gülərə Xudiyeva - Təhsil Nazirliyinin Ümumi təhsildə məzmun, tədris və qiymətləndirmə şöbəsinin aparıcı məsləhətçisi

İşçi qrupunun üzvləri

Fərzəli Qədirov - Təhsil Nazirliyinin Aparat rəhbərinin müavini
Elnur Nəsiyov - Təhsil nazirinin müşaviri
Vəfa Yaqublu - Təhsil Nazirliyinin Ümumi təhsildə məzmun, tədris və qiymətləndirmə şöbəsinin müdiri
Əsgər Quliyev - Təhsil Nazirliyinin Təhsilin inkişaf proqramları şöbəsinin müdiri müavini
Azad Şükürov - Azərbaycan Dövlət Mədəniyyət və İncəsənət Universitetinin Səhnə danışıq kafedrasının müdiri
İntiqam Cəbrayilov - Azərbaycan Respublikası Təhsil İnstitutunun Təhsil nəzəriyyəsi şöbəsinin müdiri